

له پهراويزی پرسه‌ی مامۆستا مه‌لا سه‌عیدی زمانکۆیی دا هه‌موومان به‌یه‌ک ده‌نگ ووتمان به‌ئێ بۆ دین و سیاسه‌ت ... محمد سه‌روه‌ر

سه‌ره‌تا پرسه و سه‌ره‌خۆشیم بۆ که‌سوکار و بنه‌ماله‌ی مه‌رحوم مامۆستا مه‌لاسه‌عیدی زمانکۆیی، به‌ئومیدی ئه‌وه‌ی که له بنه‌ماله‌که‌یاندا که‌سانی به‌ توانا هه‌بن جی ی ئه‌و پڕ بکه‌نه‌وه، وه‌ئهم باسه‌م په‌یوه‌ندی به‌ شه‌خیی مامۆستای کۆچکردوو خانه‌واده‌ی به‌ریزه‌وه‌ نی یه، به‌لکو ئه‌مه‌وێت ئاماژه به‌خالیك بکه‌م ئه‌ویش ئه‌وه یه له کۆتا رۆژی پرسه‌که‌دا که مه‌راسیمیکی شایسته سازکراو چه‌ندین که‌س ووتار و بروسه‌کیان خۆینده‌وه . .

من له‌م بابته‌مه‌دا ئه‌مه‌وێت تیشک بخه‌مه سه‌ر هه‌ندیك له‌ و ته ره‌سمیانه‌ی که پێشکه‌ش کران وه‌کو (بروسکه‌ی مام جه‌لال - سه‌رۆک کۆماری عێراق)، ووته‌ی یاریده‌ده‌ری مام جه‌لال بۆکاروباری ئاینی، ووتاری سه‌رۆکی لقی سلیمانی یه‌کیته‌ی زانایانی ئاینی، ئه‌وه‌ی سه‌رنجی راکیشام ئه‌وه‌بوو که ئه‌وانه‌ی بانگخوازی عه‌لمانیه‌تن و کاری جیددی سه‌ر ئیسقانیشتی بۆ ئه‌که‌ن هه‌لوێستیان به‌ گۆشه‌ی 180پله چه‌رخا بوو، وام ئه‌زانی گیتی گۆرپیه، هینده باس له‌مامۆستا کرا که هه‌ردوو خه‌باتی کوردایه‌تی و دینداری و مه‌لایه‌تی تیکه‌ل کرده‌وه، چۆن مه‌لا بووه و پێشمه‌رگه‌ی ماندوونه‌ناسیش بووه، چه‌ندی شارو گوندی کردوووه بۆ فه‌قییه‌تی و گه‌ران به‌دوای دوازه عیلمدا، ئاواش ئهم هه‌رده و هه‌ردی کردوووه و خه‌باتی سه‌ره‌مپی کردوووه بۆ کورد و کوردایه‌تی و کوردستان و سیاسه‌ت و داکوکی کردن له ئیسلام و وته‌فسیری قورئان و مافی نه‌ته‌وايه‌تیمان بی ترس و له‌رز، ئه‌وه‌ی باس کرا له‌باره‌ی مامۆستاوه که‌می هه‌بوو زیادی نه‌بوو، به‌لام ئه‌و پیرۆزبایی و پیاوه‌لدانه‌م به‌لاوه سه‌یر بوو بۆ هه‌لوێستی مامۆستای کۆچکردوو له‌لایه‌ن که‌سانیکه‌وه که قبولیان نی یه مه‌لا له میحرابی مزگه‌وت بێته‌ده‌ره‌وه و بلیت له‌ل، ئه‌گه‌ر که‌سیکی تر جگه له مامۆستا بوایه ئه‌یانوت ئه‌مه له دین هه‌لگه‌راوه‌ته‌وه و دین و سیاسه‌تیان نه‌وتوووه، ئه‌مه پێچه‌وانه‌ی بنه‌ماکانی کۆمه‌لگای مه‌ده‌نی و دیموکراتیه‌تی هاوچه‌رخ و عه‌لمانیه‌ته، خۆزگه‌م به‌خۆت مامۆستا وا هینده‌ت لی رازین، ئه‌ی ئه‌گه‌ر چه‌ند مامۆستا یه‌کی تر هه‌بن وه‌کو جه‌نابی مامۆستا، زانسته ئیسلامی و سیاسی یه‌کان گری بدات و به‌زمانی شیرینی کوردی دیفاع له کورد و کوردستان و شه‌ریعه‌تی خوا بکات، ئه‌وه هیچ مه‌راسیمی وای بۆ ناگیریت!!!! به‌لام ئایا به‌و شیوه‌یه ئه‌خوینن به‌شان و بالیا و ووردوو درشتی بۆئه‌هۆننه‌وه، ئایا ئه‌یکه‌نه میژوو بۆنه‌وه‌کانی داها‌نوومان؟؟ یان ته‌نها له‌به‌ر ئه‌وه‌بوو که مامۆستا ئه‌ندام ولایه‌نگری حیزبی ده‌سه‌لاته‌و ئه‌و مافه‌ش ته‌نها بۆ ئه‌وان ره‌وايه‌؟؟ هه‌روه‌کو ره‌وايان کرد و مامۆستایانی تریان هینایه سه‌ر ته‌له‌فزیوون و فتوای حه‌رامکردنی ده‌نگدانیان پی دان بۆ لیستی تر جگه له لیستی 730، ئه‌وان بوون مامۆستایانیان والیکرد بلین هه‌رکه‌سیک ده‌نگ نه‌دات به 730 له‌سه‌ر سه‌ه‌زی که‌وسه‌ر پیغه‌مبه‌ر ئاوی ناداتی، به‌لکو ته‌لاقی ده‌یان هه‌زار کوردیان خست به‌وه‌ی فتوایان ده‌رکرد به‌مامۆستایانی ئاینی که هه‌رکه‌سیک ده‌نگیان نه‌داتی ئه‌وا ته‌لاقی ئه‌که‌وێت، لی‌ره‌دا ئه‌پرسم ئایا هه‌لمه‌تی هه‌لبژاردنی ئهم دوواییه‌و و پرسه‌ی مامۆستا زمانکۆ گۆرانی نه‌وعیه له هزری عه‌لمانیه‌کانی کوردستاندا، یان بانیکه و چه‌ند هه‌وا . .